

कोल्हापूर महानगरपालिका सर्वसाधारण सभेने पारित केलेले ठराव क्र. १७, दि. २०/१/२०१६ व ठराव क्र. ६५, दि. २०/२/२०१६ महाराष्ट्र महानगरपालिका अधिनियम कलम ४५१ अन्वये निलंबित करणेबाबत.

महाराष्ट्र शासन
नगर विकास विभाग,
शासन निर्णय क्रमांक -एमयुपी-२०१६/प्र.क्र. ३५/नवि-१९
मंत्रालय, मुंबई - ४०० ०३२.
दिनांक :- २८ एप्रिल, २०१६

- वाचा :-** १) आयुक्त, कोल्हापूर महानगरपालिका यांचे पत्र क्र.वशि-३/२४८/२०१६, दिनांक २१/१/२०१६ (सदर पत्रासोबतचे महानगरपालिका ठराव क्र. १७, दि. २०/१/२०१६)
- २) आयुक्त, कोल्हापूर महानगरपालिका यांचे पत्र क्र.वशि-३/२६३/२०१६, दिनांक २१/३/२०१६ (सदर पत्रासोबतचे महानगरपालिका ठराव क्र. ६५, दि. २०/२/२०१६)

प्रस्तावना :-

आयुक्त, कोल्हापूर महानगरपालिका यांच्या संदर्भाधिन दि. २१/१/२०१६ रोजीच्या पत्रान्वये महाराष्ट्र महानगरपालिका (नामनिर्देशित सदस्यांची अर्हता व नियुक्त्या) नियम २०१२ अन्वये कोल्हापूर महानगरपालिकेतील विविध पक्षीय गट नेत्यांची एकूण ५ सदस्यांची नियुक्त्यांची शिफारस आयुक्त, कोल्हापूर महानगरपालिका यांनी महानगरपालिकेच्या सर्वसाधारण सभेपुढे ठेवण्यात आली असता, ठराव क्र. १७, दि. २०/१/२०१६ अन्वये स्विकृत नगरसेवकांच्या नावासाठी ५ पैकी ४ व्यक्तींची स्विकृती महासभेने केली व उर्वरित एका व्यक्तीच्या नावाची शिफारस सकारण नाकारली. पक्षीय बलानुसार पक्षीय गटनेत्यांची चर्चाकरून गट नेता, ताराराणी आघाडी पक्ष, कोल्हापूर यांच्या गटातर्फे श्री. सुनिल महादेव कदम यांच्या नावाची शिफारस आयुक्तांनी नियमानुसार करूनही ती महासभेने कारणे नमूद करून नाकारली. त्यावर श्री. सुनिल कदम यांनी आयुक्त, कोल्हापूर महानगरपालिका यांना लेखी निवेदन दिले. आयुक्त, कोल्हापूर महानगरपालिका यांनी पुढील कोणती कार्यवाही प्रस्तावीत करायची याबाबत मार्गदर्शन मिळण्याची विनंती केली होती.

यानुषंगाने विभागाने दिनांक १५/०२/२०१६ रोजीच्या पत्रान्वये श्री. सुनिल कदम यांचे निवेदन व प्रकरणाची वस्तुस्थिती कोल्हापूर महानगरपालिकेच्या सर्वसाधारण सभेपुढे फेर विचारात ठेवण्यात यावी असे मार्गदर्शन केले.

आयुक्त, कोल्हापूर महानगरपालिका यांनी त्याचे दिनांक ३१/०३/२०१६ रोजीच्या पत्रान्वय फेरविचारार्थ ठेवलेला प्रस्ताव ठराव क्रमांक ६५ दिनांक २०/०२/२०१६ कोल्हापूर महानगरपालिकेच्या सर्वसाधारण सभेने पुन्हा नामंजूर केल्याचे नमूद केले.

आयुक्त, कोल्हापूर महानगरपालिका यांनी वस्तुस्थिती नमूद करूनही सर्वसाधारण सभेने आयुक्तांची शिफारस खालील कारणास्तव अमान्य केली. ती कारणे पुढील प्रमाणे.

अ) कोल्हापूर महानगरपालिकेच्या माजी महापौर श्रीमती तृप्ती माळवी यांना लाचलुचपत प्रतिबंधक विभागाने अटक केल्यानंतर त्यांना पदावरून काढून टाकण्याचा ठराव कोल्हापूर महानगरपालिकेने केला असताना त्यांच्या विरुद्ध श्री. सुनिल कदम यांनी महानगरपालिकेला प्रतिवादी करून ठराव करण्यास मनाई करण्याबाबतचा दावा दिवाणी न्यायालयात दाखल केला. सबब, त्यांनी लाचलुचपतीचे समर्थन करणारे कृत्य केले.

ब) स्विकृत नगरसेवक उमेदवारी प्रस्ताव दाखल करताना शपथ पत्रात गुन्हेगारी पार्श्वभूमी लपविली.

याबाबत श्री. सुनिल कदम यांनी त्यांचे म्हणणे सादर केले असून त्यानुसार मुद्दा क्र. (अ) बाबत त्यांनी नमूद केले आहे की, त्यांनी दाखल केलेला न्यायालयातील दावा हा “ महापौर ” यापदाचा सम्मान राखण्याचा होता. तर मुद्दा क्र. (ब) बाबत वस्तुस्थिती अशी आहे की, पोलीस ठाण्यात दाखल FIR नुसार त्यांना कोणताही Summons आला नाही व अटक झाली नाही. या उलट चौकशी अधिकाऱ्याने पूर्वी लावण्यात आलेले कलम ३०७ काढून टाकण्यात आले असून गुन्द्यात सहभाग नसल्याचे निष्पन्न झाल्याने अटक सुध्दा झालेले नाही, असे शाहूपूरी पोलीस ठाणे यांच्याकडील मा. मुख्य न्यायदंडाधिकारी यांना निर्देशित केले पत्र आयुक्त, कोल्हापूर महानगरपालिका यांना सादर केले आहे.

वरील वस्तुस्थिती विचारात घेता महाराष्ट्र महानगरपालिका (नामनिर्देशित सदस्यांची अर्हता व नियुक्त्या) नियम २०१२ मधील ५ (१) नुसार सर्वपक्षीय गटनेत्यांशी चर्चा करून पक्षांचे व गटांचे तौलनिक संख्याबळ विचारात घेऊन केलेली आयुक्त, कोल्हापूर महानगरपालिका यांची शिफारस अमान्य केल्याने ठराव क्र. १७ दिनांक २०/०१/२०१६ (श्री. सुनिल कदम यांचे नियुक्तीची शिफारस अमान्य) अशंतः व ठराव क्र. ६५ दिनांक २०/२/२०१६ पूर्णतः विखंडीत करण्याची बाब शासनाच्या विचाराधिन होती.

शासन निर्णय :-

महाराष्ट्र महानगरपालिका (नामनिर्देशित सदस्यांची अर्हता व नियुक्त्या) नियम २०१२ अन्वये कोल्हापूर महानगरपालिकेतील सर्व पक्षीय गटनेत्यांशी चर्चा करून व पक्षांचे आणि गटांचे तौलनिक संख्याबळ विचारात घेऊन शिफारस केलेल्या एकूण ५ उमेदवारांपैकी एक उमेदवाराची शिफारस कोल्हापूर महानगरपालिका ठराव क्र.१७ दिनांक २०/०१/२०१६ व ठराव क्र.६५ दिनांक २०/०२/२०१६ अन्वये बहुमताने अमान्य केली आहे. यामुळे पक्षांचे आणि गटांचे तौलनिक संख्याबळ पूर्ण होत नाही.

या ठरावाद्वारे श्री. सुनिल कदम यांची स्विकृत सदस्य म्हणून केलेल्या शिफारशी बाबत महाराष्ट्र महानगरपालिका (नामनिर्देशित सदस्यांची अर्हता व नियुक्त्या) नियम २०१२ मधील ५ (१) मधील तरतुदीचे अनुपालन झालेले नाही.

महाराष्ट्र महानगरपालिका अधिनियम १९४९ चे कलम ४५१ (१) नसार राज्य शासनाचे असे मत आहे की, श्री. सुनिल कदम यांच्या नावाची आयुक्त, कोल्हापूर महानगरपालिका यांनी केलेली शिफारस नाकारण्याची बाब ज्या ठरावान्वये पारित करण्यात आली त्याची अंमलबाजवणी ही महाराष्ट्र महानगरपालिका (नामनिर्देशित सदस्यांची अर्हता व नियुक्त्या) नियम २०१२ मधील ५ कलम मधील तरतुदीच्या मर्यादेबाहेर असल्याने कोल्हापूर महानगरपालिका ठराव क्र.१७ दिनांक २०/०१/२०१६

अंशतः(श्री. सुनिल कदम यांचे नियुक्तीची शिफारस अमान्य करण्याबाबत) व ठराव क्र. ६५ दिनांक २०/०२/२०१६ पुर्णतः महाराष्ट्र महानगरपालिका अधिनियमाचे कलम ४५१ (१) नुसार निलंबित करण्यात येत आहे.

महाराष्ट्र महानगरपालिका अधिनियमाचे कलम ४५१ (२) नुसार आदेशाच्या दिनांकापासून एक महिन्यात संबंधितांना अभिवेदन करण्यास संधी देण्यात येत आहे. विहित मुदतीत अभिवेदन प्राप्त न झाल्यास, या अधिनियमातील कलम ४५१ (३) नुसार पुढील कार्यवाही करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यांत आला असून त्याचा संकेतांक २०१६०४२८१५३९५०८४२५ असा आहे हा आदेश डिजिटल स्वाक्षरीने करून काढण्यांत येत आहे.

महाराष्ट्राचे राज्यपाल यांच्या आदेशानुसार व नावाने,

(अ.र.परशुरामे)

उप सचिव, महाराष्ट्र शासन

प्रति,

- १) महापौर, कोल्हापूर महानगरपालिका, कोल्हापूर
- २) आयुक्त, कोल्हापूर महानगरपालिका
- ३) सचिव (नवि-२), यांचे विशेष कार्य अधिकारी, नगर विकास विभाग, मंत्रालय, मुंबई.
- ४) निवड नस्ती, कार्यासन नवि-१९.